



KUNSILL LOKALI SANTA VENERA

Triq il-Kbira San Gużepp

Santa Venera SVR 1013

Tel: 21491030 Fax: 21491664

indirizze: santavenera.lc@gov.mt

Sit elettroniku: <http://www.stvenera.gov.mt>

10/19

Minuti tal-ghaxar (10) Laqgħa b'Urgenza tad-dsatax il-sena tas-seba' (7) Legislatura tal-Kunsill Lokali ta' Santa Venera li nżammet fl-Uffiċċju Amministrattiv nhar it-Tnejn 17 ta' Ġunju, 2013, fis-7.00 ta' filghaxija.

Preżenti:	Is-Sur Stephen Sultana	-	Sindku
	Is-Sur Jonathan Brimmer	-	Viċi Sindku (wasal fis-7.10 ta' filghaxija)
	Is-Sur Silvio Vella	-	Kunsillier
	Is-Sur Jason Mangani	-	Kunsillier
	Is-Sinj Elizabeth Vella	-	Kunsilliera (waslet fis-7.08 ta' filghaxija)
	Is-Sur Horace J Anastasi	-	Kunsillier
	Is-Sur Darren Carabott	-	Kunsillier
	Is-Sinj Louise-Anne Gusman	-	Segretarju Eżekuttiv

Agenda:

1 **Hatra ta' Agent Segretarju Eżekuttiv**

Il-laqgħa bdiet fis-7.07 ta' filghaxija.

Is-Sindku, s-Sur Stephen Sultana ta l-kondoljanzi lill-Kunsillier is-Sur Horace J Anastasi u l-familja tiegħu u l-Kunsill talab għar-ruħ missier is-Sur Anastasi, is-Sur Salvatore Anastasi.

Is-Sur Anastasi rringrazzja lis-Sindku u l-Kunsillieri li attendew il-quddiesa u bghatu fjuri u ~~li~~ dawk kollha li tawh l-ghomor.

Il-Kunsillier is-Sur Silvio Vella talab lis-Sindku biex jissospendi l-Agenda għall-minuta silenzju bħalha rispett lis-eks Sindku.

1 **Hatra ta' Agent Segretarju Eżekuttiv**

1.1 Is-Sur Sultana nforma lill-Kunsillieri li rċieva ittra mingħand id-Dipartiment għall-Gvern Lokali bid-data 13 ta' Ġunju, 2013, dwar il-Hatra tas-Segretarju Eżekuttiv (SE) Louise-Anne Gusman bħala s-Segretarju Eżekuttiv mal-Kunsill Lokali ta' Hal Ghargħur. Huwa intalab

jagħzel Aġent Segretarju Eżekuttiv (ASE) peress li l-Kunsill Lokali ma jistax jiffunzjona mingħajr SE. Huwa spjega li dalwaqt ser ikun hemm sistema ta' Pool ġdid ta' Segretarji Eżekuttivi prospettivi u li l-applikazzjonijiet biex wiehed ikun f'dan il-Pool tagħlaq fil-5 ta' Lulju 2013. Is-Sindku qara ċ-ċirkulari dwar din is-sejha 'Selection to Serve in the Pool of Prospective Executive Secretaries in Local Councils' bid-data 14 ta' Ġunju 2013 (Gazetta tal-Gvern on-line paġni 7947-52.)

1.2 Is-Sur Sultana nforma lill-Kunsillieri li huwa ser jahtar, wara l-approvazzjoni tal-Kunsill, lis-Sur Ranier Busuttil bħalha ASE li huwa SE fil-Kunsill Lokali tax-Xagħra u li serva wkoll bħala SE ta' Ħal Kirkop. Is-Sindku qal li s-Sur Busuttil aċċetta l-pożizzjoni u li jrid jagħti sagħtejn xogħol filgħodu u sagħtejn xogħol wara nofsinhar kuljum lill-Kunsill Lokali ta' Santa Venera. Is-Sindku qal li l-ASE irid jattendi il-laqgħat tal-Kunsill, kif ukoll il-Kumitati tal-Finanzi, Bord tal-Aġġudikazzjoni u Bord tal-Għazla.

1.3 Is-Sindku nforma lill-Kunsillieri li l-Kunsill qiegħed jaċċetta t-trasferiment tas-Sinj Louise-Anne Gusman. Is-Sur Anastasi ssekondah.


1.4 Is-Sindku talab biex jittiehed vot biex jinħatar l-ASE is-Sur Ranier Busuttil. Is-Sinj Elizabeth Vella ssekondat. Il-vot għadda b'mod unanimu.

1.5 Is-Sur Sultana għalaq il-laqgħa b'urgenza billi rringrazzja lis-Sinj Gusman u awgurala għall-posizzjoni l-ġdida. Is-Sur Anastasi awgura lis-Sinj Gusman bħala eks-Sindku u rringrazzjaha tax-xogħol siwi li għamlet fil-Kunsill Lokali ta' Santa Venera.

1.6 Is-Sinj Gusman infurmat lis-Sindku u lill-Kunsillieri li dan ma kienx trasferiment imma li hija applikat għal-sejha ta' applikazzjoni u ntgħazlet mill-Kunsill Lokali ta' Ħal Għargħur. Hija rringrazzjat lis-Sindku s-Sur Sultana, lill-Viċi Sindku, s-Sur Brimmer u lill-Eks Sindku s-Sur Anastasi u l-Kunsillieri kollha.

1.7 Il-laqgħa intemmet fis-7.21 ta' filgħaxija.


Louise-Anne Gusman
Segretarju Eżekuttiv


Stephen Sultana
Sindku

Ikkonfermati illum, 18 ta' Lulju